


Податоци за органот кој го изработува планскиот документ	
Назив на планскиот документ	ПЛАНСКА ПРОГРАМА ЗА ИЗРАБОТКА НА УРБАНИСТИЧКИ ПЛАН ОД ДРЖАВНО ЗНАЧЕЊЕ, ЗА ИЗГРАДБА НА ФОТОВОЛТАИЧНА ЕЛЕКТРАНА СО НАМЕНА Е1.13 НА ДЕЛ ОД КП 1/1 И КП 4, КО СУШЕВО, ОПШТИНА ШТИП СПОРЕД ИЗДАДЕНИ УСЛОВИ ЗА ПЛАНИРАЊЕ со површина од 55 ха.
Орган надлежен за изработка на планскиот документ	Градежен институт МАКЕДОНИЈА АД Скопје
Орган надлежен за донесување на планскиот документ	Министерство за транспорт

Податоци за изработувачот на планскиот документ	
Име на лицето овластено за подготвување на планскиот документ	Планер потписник Анче Димитриевска Толевска, дипл. инж. арх. овластување бр. 0,0102 планери : Елизабета Димитрова, диа овластување бр. 0.0599
Назив на работното место	Планери
Контакт податоци за лицето	ул. Дрезденска бр.52, Скопје 075 406 062

Основни податоци за планскиот документ			
Од што произлегува донесувањето на планскиот документ? (пр. законска обврска или друга одредба)			
Основа за изработка на предметната урбанистичка документација се одредбите од Законот за урбанистичко планирање (Сл.Весник на РМ, бр. 32/20, 111/23 и 171/24, 40/25, 101/25), Правилникот за урбанистичко планирање (Сл.Весник на РМ бр. 225/20, 219/21, 104/22, 99/23, 07/25), Планската програма изработена со проектната задача финансирана од Инвеститорот и Условите за планирање на просторот кои произлегуваат од Просторниот план на Р Македонија кои содржат насоки за потребата од спроведување на Стратегиска оцена за влијанието на животната средина согласно законот за животна средина и Решение за УПП издадено од МЖСПП со арх.бр УП1-15 2173/2023 од 17.10.2023.			
Дали се донесува нов плански документ или се вршат измени на постојниот?			
ДА ☒ Се донесува нов плански документ НЕ ☐			
Доколку се врши измена на постоечки плански документ наведете го називот на стариот плански документ и причините за негово изменување?			
/			
Дали планскиот документ опфаќа област определена со член 65 став 2 од Законот за животна средина? Доколку одговорот е ДА наведете ја областа.			
Да -Енергетика			
Дали планскиот документ е определен со уредбата за стратегиите, плановите и програмите, вклучувајќи ги и промените на тие стратегии, планови и програми, за кои задолжително се спроведува постапка за оцена на нивното влијание врз животната средина и врз животот и здравјето на луѓето. Доколку е определен наведете ја точката и алинејата под која е определен. (пр. член 3, точка 1, алинеја 5).			
4. Енергетика			
Да ☒ Не ☐	Член:	Точка:	Алинеја:
Дали со планскиот документ се планира реализирање на проект што е предвиден со Уредбата за определување на проектите и критериумите врз основа на кои се утврдува потребата за спроведување на постапка за оцена на влијанието врз животната средина. Доколку одговорот е позитивен наведете за каков проект станува збор.			
не			
Дали планскиот документ опфаќа користење на мала област од локално значење како што е определено со член 65 став 3 од Законот за животна средина. Доколку одговорот е ДА, наведете ја површината на областа и нејзиното значење.			
Да, урбанистичката документација е за ПЛАНСКА ПРОГРАМА ЗА ИЗРАБОТКА НА УРБАНИСТИЧКИ ПЛАН ОД ДРЖАВНО ЗНАЧЕЊЕ ЗА ИЗГРАДБА НА ФОТОВОЛТАИЧНА ЕЛЕКТРАНА СО НАМЕНА Е1.13 НА ДЕЛ ОД КП 1/1 И КП 4, КО СУШЕВО, ОПШТИНА ШТИП со која се побарани Услови за планирање на просторот за површина на опфат 55,030 ха. Од Агенција за просторно планирање издадени се Услови за планирање на просторот со намена површински соларни и фотоволтаични електрани на дел од КП1/1 И КП 4, КО Сушево со тех. бр. У41823 од Октомври 2023, а од Министерство за животна средина и просторно планирање- Сектор за просторно планирање издадено е Решение за Услови за планирање со бр. УП1-15 2173/2023 од 17.10.2023.			

Да се наведе целта на донесување на планскиот документ и да се опише клучната одлука која ќе се донесе.
Целта е оформување на градежна парцела вон опфат на урбанистички план. Согласно развојните планови на ДПЕЕ ГИМ ЕНЕРГЕТИКА ДОО СКОПЈЕ, како сопственик на дел од КП 1/1 И КП 4, КО Сушево, Општина Штип, имотен лист бр. 65, КО Сушево и подобрување на своите финансиски резултати има за цел да инвестира во изградба на фотоволтаична централа за производство на електрична енергија со капацитет од 50 MW која ќе обезбеди одржлив, еколошки извор на обновлива електрична енергија за регионот. Урбанистичкиот план од државно значење, се изработува врз основа на услови за планирање на просторот кои произлегуваат од Просторниот план на Република Северна Македонија и ќе се уреди намената и начинот на користење на просторот, како и условите за градење на градби во рамките на локалитетот. Локалитетот се наоѓа на запад од Штип, а сообраќаен пристап до сите градежни парцели ќе биде обезбеден од постоечки пат кој го поврзува локалитетот со селото Сушево. Со реализирање на планскиот опфат се очекуваат постигнување позитивни цели во делот на можноста за користење на обновливи извори на енергија, поволна диспозиција во однос на развојот, подобрувањето на енергетска, сообраќајната и комуналната инфраструктура, што е во функција на одржлив развој.
Предмет на планскиот документ (пр. транспорт, планирање на просторот и сл.)
Предмет на планскиот документ е планирање на просторот. Во процесот на Стратегиска оцена на влијание на планскиот документ врз животната средина ќе се елаборира на кој начин, со која јачина и интензитет целите на планскиот документ влијаат врз целите на Стратегиска оцена на животната средина, со цел да се предвидат мерки за спречување на влијанијата и да се предложи соодветен план за мониторинг на индикаторите за секоја цел на СОЖС.
Периодот за донесување на планскиот документ.
/
Предвидено ревидирање на планскиот документ. Доколку е предвидено ревидирање, на колку години?
не
Простор или област опфатени со планскиот документ (пр. географска област, добро е да се прикачи мапа).



Проектниот опфат се наоѓа западно од населено место Сушево.

Предметната локација во КО Сушево, Општина Штип се наоѓа западно од населеното место Штип. Избраната локација е во сопственост на ДПЕЕ ГИМ ЕНЕРГЕТИКА ДОО СКОПЈЕ КО Сушево, Општина Штип, означена како земјоделско земјиште. Условите за планирање на просторот се наменети за површински соларни и фотоволтаични електрани на дел од КП 1/1 и КП 4, КО Сушево, Општина Штип. Површината на планскиот опфат изнесува 55,03 ha. Планираната моќност на површинските соларни и фотоволтаични електрани е до 50 MW. Овие Услови граничат со соседен проектен опфат за кој има издадени Услови за планирање на просторот со намени инфраструктури за пренос на електрична енергија 10(20) kV среднонапонски подземен вод, КО Сушево, КО Ново Село Штип, КО Три Чешми-вон град, КО Доброшани, Општина Штип.

Целите и/или предлог целите што треба да се постигнат со реализирањето на планскиот документ и дали истите се содржани во акт или документ.

Да ☒
Не ☐

Врз основа на евидентирање на најосетливите елементи на животната средина во планскиот опфат кои се нарекуваат и елементи на Стратегиска оцена на животната средина (Елементи на СОЖС) се воспоставуваат Цели на стратегиска оцена на животна средина (Цели на СОЖС) и се дефинирани можни индикатори за секоја цел. Во процесот на Стратегиска оцена на влијание на планскиот документ врз животната средина ќе се види како, на кој начин, со која јачина и интензитет целите на планскиот документ влијаат врз целите на СОЖС со цел да се предвидат мерки за спречување на влијанијата и да се предложи соодветен план за мониторинг на индикаторите за секоја цел на СОЖС.

Дали е приложена копија од целите?

Да ☐
Не ☒

Резиме на влијанијата врз животната средина

(Да се определи дали имплементацијата на планскиот документ ќе предизвика значително влијание врз животната средина, потребно е да ги пополните прашањата кои следат подолу како водич за определување на значителното влијание на ефектите врз животната средина, а кои се во согласност со Уредбата за критериумите врз основа на кои се донесуваат одлуките дали определени плански документи би можеле да имаат значително влијание врз животната средина и здравјето на луѓето).

Потенцијалните влијанија врз животната средина од планскиот документ.

Се очекува проектоот да има привремени и/или реверзибилни влијанија, со мала магнитуда и специфични само за конкретната локација. Влијанијата врз животната средина од проектните активности се разгледуваат во трите фази од изведувањето на проектните активности:

- Подготвителна фаза и
- Конструктивна фаза и
- Оперативна (функционална) фаза

Во текот на градба се очекуваат следниве влијанија врз животната средина:

- Фугитивна емисија на прашина од градежните активности;
- Емисијата на издувни гасови од машини и механизација;
- Комунален, органски отпад, отпад од градежни активности (инертен отпад);
- Отпадни води произведени од страна на градежните работници и атмосферска вода;
- Бучава и вибрации од градежни машини.

Влијанијата врз медиумите на животната средина во оваа фаза ќе бидат локални, краткотрајни и незначителни. Во фаза на градба која е со ограничено времетраење, со самата работа на градежната механизација при изведување на градежните работи се очекуваат директни влијанија врз квалитетот на воздухот, можни се влијанија врз водата и почвата и ќе има зголемено ниво на бучава, вибрации, прашина.

Во тек на експлоатација на проектот не се очекуваат негативни влијанија врз медиумите и областите на животната средина.

Ползувањето на сончевата енергија, односно нејзиното трансформирање во електрична енергија овозможува економски придобивки, позитивно влијание и унапредување на животната средина. Зголемената употреба на овој обновлив енергетски извор во иднина би придонел кон развој на локалната економија, социјални придобивки, односно една сигурна и безбедна иднина што е и главната цел на одржливиот развој. Поголемата застапеност на обновливите извори на енергија во иднина ќе ја намали и зависноста од увоз на необновливи извори на енергија (фосилни горива) со што ќе се овозможи поголема енергетска стабилност. Произведената енергија непречено може да се продава на берза односно на трговци со електрична енергија. Со изградба на фотоволтаична електрана се стекнува право на повластен производител со што се добива право и на зелени сертификати со кои може да се тргува на меѓународниот пазар чија цена во овој период изнесува повеќе од 20 ЕУР за заштеден тон на CO₂.

Веројатноста, времетраењето, фреквентноста и повратноста на влијанијата

Во предметниот план се предвидува нова површина за градење согласно смерниците од Просторниот план на Република Македонија, планската програма и увидот на лице место.

Изградбата на ФОТОВОЛТАИЧНА ЕЛЕКТРАНА СО НАМЕНА Е1.13 НА ДЕЛ ОД КП 1/1 И КП 4, КО СУШЕВО, ОПШТИНА ШТИП за која се побарани Услови за планирање на просторот е со површина на опфат 55,030 ха. Од Агенција за просторно планирање издадени се Услови за планирање на просторот со намена површински соларни и фотоволтаични електрани на дел од КП1/1 и КП 4, КО Сушево со тех. бр. У41823 од Октомври 2023, а од Министерство за животна средина и просторно планирање-Сектор за просторно планирање издадено е Решение за Услови за планирање со бр. УП1-15 2173/2023 од 17.10.2023. Фотоволтаичната електрана со намена Е1.13 НА ДЕЛ ОД КП 1/1 И КП 4, КО СУШЕВО, ОПШТИНА ШТИП ќе биде во функција на одржливиот развој преку производство на енергија од обновливи извори (сончева енергија).

Во поглед на веројатноста, времетраењето, фреквентноста и повратноста на влијанијата се очекува проектот да има привремени и/или реверзибилни влијанија, со мала магнитуда и специфични само за конкретната локација. Влијанијата врз животната средина од проектните активности ќе се разгледуваат во трите фази од изведувањето на проектните активности.

Активностите во секоја од овие фази може позитивно или негативно да влијаат врз животната средина, но акцентот во управувањето со животната средина е намалување на негативните влијанија. Значењето на влијанијата е многу важен концепт, кој може да се оцени од повеќе аспекти:

- Локација на проектот;
- Обемот на проектот;
- Користење на ресурсите;
- Создавање на отпад;
- Големина на влијанијата врз животната средина;
- Времетраење на ефектите од влијанијата врз животната средина, дали ефектите се долгорочни или краткорочни;
- Видови на влијанија, дали се директни, индиректни и кумулативни влијанија;
- Дофат на влијанијата, дали ефектите се локализирани или далекусежни;
- Период на реализација на проектните активности, време од годината.

Кумулативната природа на влијанијата врз животната средина и животот и здравјето на луѓето	Предвидената површина за градење во планскиот опфат не влијае негативно на микроклимата во подрачјето односно на кумулативната природа на влијанијата врз животната средина и животот и здравјето на луѓето
Прекугранична природа на влијанијата	Нема
Ризиците по животот и здравјето на луѓето и животната средина (пр. како резултат на несреќи)	Со придржување на предвидените мерки согласно законската регулатива не постојат ризици по здравјето на луѓето и животната средина по однос на несреќи кои би можеле да се случат.
Опсег и просторниот обем на влијанијата (географска област и големината на популацијата која ќе биде засегната)	Планскиот опфат е на дел од КП 1/1 И КП 4, со својата местоположба припаѓа на територијата на КО Сушево, додека административно припаѓа на Општина Штип и нема жители, но индиректно се очекува да има позитивно влијание на населението во целата Општина Штип. Реализирањето на планските решенија со избраната намена во просторот ќе овозможи искористување на поволната географска положба на локацијата, искористување на поволните микроклиматски услови и добрата поставеност во однос на сообраќајната поврзаност со околните населени места, зголемување на атрактивноста на просторот преку изградба на содржини кои се вклопуваат во пределот и подобрување на туристичката понуда и квалитетот на живот на локалното население.
Потенцијалните економски и социјални влијанија кои би ги предизвикал планскиот документ (во случај на нереализирање на планските решенија на подрачјето) како што се: • Постојниот социјално-економски статус на населението во поширокото подрачје и понатаму да стагнира; • Трендот на миграција на населението кон поразвиените урбани центри и понатаму да продолжи; • Намалување на вредноста на земјиштето; • Можности од узурпација на просторот со дивоградби за други неплански и некомпатибилни содржини, а со тоа и деградација на пределската разновидност на подрачјето; • Непланско и неорганизирано уредување на просторот со што негативно ќе се одрази врз медиумите во животната средина. Поголемата застапеност на обновливите извори на енергија во иднина ќе ја намали и зависноста од увоз на необновливи извори на енергија (фосилни горива) со што ќе се овозможи поголема енергетска стабилност. Основната определба за изградба на фотоволтаична централа е производство на електрична енергија од обновливи извори што доведува до остварување на повисок степен на вкупната функционална интегрираност на просторот на државата, како и обезбедување услови за значително поголема инфраструктурна и економска интеграција со соседните и останатите европски земји. Иницијативата со намена површински соларни и фотоволтаични електрани, КО Сушево, Општина Штип, ќе овозможи поефикасно снабдување на населбите со електрична енергија, што е особено значајно за оние кои немаат соодветно, односно квалитетно снабдување. Преку воведување на алтернативни извори на енергија се овозможува заштеда на необновливи извори на енергија што е еден од основните приоритети во одржливиот развој.	

Вредноста и ранливоста на областа која ќе биде засегната со донесување на планскиот документ: Во врска со доставениот допис со акт бр. 11-4505/4 од 20.07.2023 година доставено од страна на инвеститорот кој се однесува на барање на податоци и информации за Урбанистички проект вон опфат на урбанистички план за изградба на фотоволтаична електрана со намена Е1.13 на дел од КП 1/1 и КП 4, КО Сушево, Општина Штип, Управата за животна средина како орган во состав на Министерството за животна средина и просторно планирање од аспект на своите надлежности од областа на заштита на природата и увидот на доставената документација, не известија дека врз основа на приложената документација од наша страна - Ажурирана геодетска подлога со нанесен проектен опфат и мислењето од страна на Службата за просторен информативен систем (долис бр. 16-4505/3 од 25.08.2023), констатирано е дека просторот на горенаведената предметната локација се наоѓа надвор од границите на заштитените подрачја во Република Северна Македонија, Емералд подрачјата, како и идентификуваните Натура 2000 подрачја.	
Посебни природни карактеристики или културно наследство	Согласно допис од Министерство за култура - Управа за заштита на културното наследство, на поширокиот простор од подрачјето на предметната документација се наоѓа поголема концентрација на археолошки локалитети—добра за кои основано се претпоставува дека претставуваат културно наследство. НУ Завод за заштита на спомениците на културата и Музеј – Штип, како надлежна установа за заштита на културното наследство изврши увид во границите на предметниот проектен опфат и се произнесе со стручно мислење. Согласно допис, стручната екипа од НУ Завод за заштита на спомениците на културата и Музеј–Штип по изготвено решение изврши теренски увид и констатира дека на просторот на предметниот план не постои културно наследство. Се наложува доколку при изведување на земјените работи се најде на археолошки артефакти, да се постапи во согласност со член 65 од Законот за заштита на културно наследство (Сл. весник на Р.М. бр. 20/04, 115/07), односно веднаш да се запре со отпочнатите градежни активности и да се извести надлежната институција за заштита на културното наследство во смисла на чл. 129 од Законот.
Надминувањата на стандардите за квалитет на животната средина или граничните вредности	На просторот очекувани се негативни влијанија, посебно во фазата на изведба, (емисии на штетни материи во воздухот, можни штетни влијанија врз почвата-директни или индиректни, емисии на бучава, отпад и влијанија врз флората и фауната, но тие ќе бидат локални и со ограничен временски рок. Влијанијата кои ќе се јават во фазата на експлоатација се проценуваат како малку значајни, имајќи го во предвид фактот дека површинските соларни и фотоволтаични електрани не создаваат емисии на штетни материи, не трошат гориво (енергенси) и не создаваат бучава. Поради потребата од зголемена површина на земјиште, неопходно е воспоставување и почитување на ефикасна контрола на користењето и уредувањето на земјиштето и утврдување на нормите и стандардите за градба. Предметниот опфат нема конфликт со постојните и планирани енергетски водови, радиокомуникациски и кабелски електронско комуникациски мрежи. Во експлоатациониот период не се очекува значајни влијанија врз животот и здравјето на луѓето, затоа што видот и природата на планираните содржини со намена фотоволтаични електрани не спаѓаат во групата на големи и директни загадувачи на животната средина и животот и здравјето на луѓето.

Интензивна употреба на земјиштето	Предметната локација во КО Сушево, Општина Штип се наоѓа западно од населеното место Штип. Избраната локација е во сопственост на ДПЕЕ ГИМ ЕНЕРГЕТИКА ДОО СКОПЈЕ КО Сушево, Општина Штип, означена како земјоделско земјиште. За истата се обезбедени Услови за планирање на просторот со Решение издадени од МЖСПП. Условите за планирање на просторот се наменети за површински соларни и фотоволтаични електрани на дел од КП 1/1 и КП 4, КО Сушево, Општина Штип. Планираната моќност на површинските соларни и фотоволтаични електрани е до 50 MW. Овие Услови граничат со соседен проектен опфат за кој има издадени Услови за планирање на просторот со намени инфраструктури за пренос на електрична енергија 10(20) kV среднонапонски подземен вод, КО Сушево, КО Ново Село Штип, КО Три Чешми-вон град, КО Доброшани, Општина Штип. Земјиштето сега е неизградено. Согласно чл.42 ст.5 од Законот за урбанистичко планирање (Сл. весник на РСМ, бр. 32/2020, 111/2023) „Услови за планирање на просторот не се издаваат кога во сила е истиот Просторен план на Република Северна Македонија според кој претходно се издадени услови за планирање на просторот за истиот плански опфат“. Според тоа бидејќи опфатот на предметниот Урбанистички проект вон опфат на урбанистички план од државно значење за формирање на ГП 1-6 за изградба на фотоволтаична електрана, КО Сушево, Општина Штип не излегува од рамките на претходно издадените УПП и не се менуваат целите и наменската употреба на земјиштето, при изработката на истиот се користат претходно издадените Услови за планирање.
Влијанијата врз областите или пејзажите кои имаат признати статус на национални или меѓународни заштитени подрачја.	Нема областит или пејзажи кои имаат признати статус на национални или меѓународни заштитени подрачја.

Објаснете го степенот до кој планскиот документ поставува рамка за спроведување на проекти и други активности, во однос на локацијата, природата, големината и условите за работа или според одредувањето на ресурсите:

За поедноставна, побрза и фазна реализација на планскиот документ, наместо со изработка на Урбанистички план од државно значење, опфатот може да биде подделен на 6 дела и за секој од тие делови да се изработи Урбанистички проект вон опфат на урбанистички план (согласно чл. 58 ст.6 од Законот за урбанистичко планирање). Во рамки на планскиот документ се предвидува изградба на објекти со намена E1.13- површински соларни и фотоволтаични електрани E1.8-трансформаторски станици и подстанции.

Целта на изработката на овој план е создавање услови за организација и ефикасно користење на просторот, обезбедување стабилност во снабдување на електрична енергија, односно одржливо производство на енергија, отварање нови работни места, подобрување на квалитетот на воздухот, намалување на стакленички гасови, зголемување на енергетската ефикасност.

Имплементацијата на планскиот документ со својата намена за користење на обновливи извори на енергија е во насока на реализација на генералните цели на одржливиот развој преку намалување на вкупните емисии во воздух од производство на електрична енергија на конвенционален начин. Со правилно планирање и проектирање и добра анализа на влијанијата, предвидената активност во својата оперативна фаза нема да претставува значителен товар врз животната средина.

Имплементацијата на планскиот документ претставува реализација на предложените политики и мерки при што ќе има потреба од изградба на објекти за производство, пренос, дистрибуција, користење на енергија итн. Заради тоа ќе има потреба од спроведување на проекти и други активности, во однос на локацијата, природата, големината и условите за работа или според одредувањето на ресурсите. Спроведувањето на проектите и другите активности најверојатно ќе побаруваат изработка и одобрување на Елаборати за заштита на животната средина.

Објаснете ја околината во близина на проектот односно активноста која се планира да се спроведе со планскиот документ од аспект на можни влијанија врз животната средина. (пр. планот предвидува изградба на резиденцијални објекти во близина на индустриска зона, објаснете дали индустриската зона ќе има влијание врз животната средина на планираните резиденцијални проекти):

Околината, во близина на новоопределената површина за градење е неизградена. Постојна инфраструктура е пат и соседен земјоделски имот. Со реализација на објектот и неговото функционирање со спроведување на предвидените мерки за почитување на законската регулатива, ќе се ублажат и исклучат негативните влијание врз животната средина. Реализацијата на планскиот документ позитивно ќе влијае на социо-економската состојба на населението, ќе го подобри квалитетот на живеењето и ќе го зголеми стандардот на населението. Со планско уредување на просторот и реализација на предвидените плански решенија ќе се зголеми економската вредност на земјиштето и во негова непосредна околина, ќе се создадат услови за искористување на расположивата работната сила, економски раст и добросостојба на локалното население.

Објаснете ја важноста на планскиот документ за вклучување на аспектот на заштита на животната средина особено во поглед на промовирањето на одржливиот развој (да се наведе дали обемот на планскиот документ придонесува кон одржливоста и намалување на еколошките проблеми. Пр. еден инфраструктурен план може да има поголеми влијанија врз животната средина отколку некој образовен план на наставните планови).

Поголемата застапеност на обновливите извори на енергија во иднина ќе ја намали и зависноста од увоз на необновливи извори на енергија (фосилни горива) со што ќе се овозможи поголема енергетска стабилност. Произведената енергија непречено може да се продава на берза односно на трговци со електрична енергија. Со изградба на фотоволтаична електрана се стекнува право на повластен производител и да се тргува на меѓународниот пазар.

Изградбата на површинска фотоволтаични електрана каде ќе се користи сончевата енергија, како обновлив ресурс, за производство на електрична енергија, во подрачје кое е сиромашно со хидроенергетски потенцијал, ќе допринесе за подобрување на енергетската покриеност на регионот во согласност со принципите на еколошко и одржливо искористување на природните ресурси. На тој начин е важноста на планскиот документ за вклучување на аспектот на заштита на животната средина особено во поглед на промовирањето на одржливиот развој. Преку инвестирање во изградба на фотоволтаична централа за производство на електрична енергија со капацитет од 50 M W ќе се обезбеди одржлив, еколошки извор на обновлива електрична енергија за регионот.

Од аспект на енергетиката и енергетската инфраструктура со Просторниот план на Р.Македонија се дефинираат состојбите, потребите и начините на задоволување на потрошувачката на разните видови на енергија во Републиката. При тоа приоритет се дава на намалување на увозната зависност на енергенти и енергија, односно задоволување на потрошувачката со домашно производство. Според статистичките податоци последниве години во Републиката над 30% од потрошената електрична енергија е од увозно потекло за што се одвојуваат големи девизни средства. Зголемената потрошувачка на енергетски горива ја наметнува потребата од подобрувањето на енергетската ефикасност. Европската регулатива "Европа 2020" за паметен, одржлив и сеопфатен развој предвидува мерки за намалување на емисиите на издувни гасови, зголемување на користењето на обновливи извори на енергија и зголемување на енергетската ефикасност. Имплементирањето на овие мерки, ќе придонесе за подобра односно поквалитетна иднина за следните генерации, отворање на нови работни места, а истовремено се обезбедуваат услови за одржлив развој. Со рационално искористување на енергетските извори им се овозможува на идните генерации да имаат ресурси за сопствен раст и развој.

Кои еколошки проблеми се релевантни за планскиот документ. Опишете зошто истите се релевантни и опишете ја нивната природа и сериозност (објаснете ги проблемите кои спроведувањето на планскиот документ може да ги предизвика или да доведе до нивно зголемување, проблемите кои може да го забават неговото спроведување, како и проблеми кои спроведувањето на планскиот документ може да ги реши или намали).

Нема еколошки проблеми релевантни за планскиот документ. Нема познати проблеми кои спроведувањето на планскиот документ може да ги предизвика или да доведе до нивно зголемување, ниту да го забават неговото спроведување. Спроведувањето на планскиот документ може да ги реши или намали проблемот со застапеност на обновливите извори на енергија и во иднина ќе ја намали и зависноста од увоз на необновливи извори на енергија (фосилни горива) со што ќе се овозможи поголема енергетска стабилност.

Цели на планскиот документ за одржлив економски развој со своите пропратни содржини и неопходната инфраструктура, во еден дел може да биде во конфликт со животната средина и тоа би било изразено преку краткорочни негативни влијанија во фазата на изградба (аерозагадување, бучава, создавање на отпад) и долгорочно трајна промена на дел од пределските карактеристики. Со реализирање на планскиот опфат се очекуваат позитивни аспекти во делот на можноста за користење на обновливи извори на енергија, поволна диспозиција во однос на развојот, подобрувањето на енергетска, сообраќајната и комуналната инфраструктура, што е во функција на развој.

Објаснете како планскиот документ кој е предмет на разгледување е поврзан со друг/и плански документ/и во хиерархијата на планирање. Наведете го називот на тој/тие плански документ/и и наведете ги клучните влијанија на тие плански документи врз животната средина. Определете ги разликите во клучните одлуки што се носат со предметниот плански документ и другите плански документи кои биле или ќе бидат предмет на оцена.

Овој план е поврзан со:

Просторен план на Република Македонија;
Национална стратегија за економски развој на Република Македонија 1998;
Втор национален еколошки акционен план на Република Македонија;
Стратегија за подигање на јавната свест во животната средина;
Стратегија за мониторинг на животната средина;
Стратегија за развој на Енергетиката во Република Северна Македонија до 2040 година;
Национален план за енергија и клима на Република Северна Македонија од 2025 до 2030 година;
Стратегија за искористување на обновливите извори на енергија во Република Северна Македонија до 2020 година;
Акционен план за обновлива енергија на Република Македонија до 2025 и визија до 2030;
Договор од Париз кон Рамковната Конвенција на ОН за климатски промени;
Планирани Национално утврдени придонеси (Nationally Determined Contributions (NDC) - Национални придонеси кон ублажувањето на климатските промени;
Трет Национален Извештај кон Рамковната Конвенција на ОН за климатските промени;
Трет Национален план за климатски промени;
Национална стратегија за одржлив развој на Република Македонија 2009 - 2030;
Стратегија за животна средина и климатски промени 2014 - 2020;
Ревидиран консолидиран национален план за намалување на емисиите (НПНЕ) на сулфур диоксид (so₂), азотни оксиди (nox) и прашина од постojните големи согорувачки инсталации во Република Македонија;
Национална стратегија за заштита на природата (2017 - 2027);
Национална стратегија за биолошка разновидност со акционен план (2020 - 2050)
Национална стратегија за води (2012 - 2042)
Стратегија за управување со отпад на Република Македонија (2008 - 2020 година);
Програма за економски реформи 2018 - 2020;
Национална стратегија за намалување на сиромаштијата и социјалната исклученост во Република Македонија (2010 - 2020);
Фискална стратегија Република Македонија за 2019 - 2021;
Стратегија за реконструкција/ревитализација на преносната мрежа;
Индустриска стратегија на Република Македонија 2018 - 2027.

Доколку потенцијалните влијанија на клучните одлуки во планскиот документ веќе биле предмет на оцена или веќе биле разгледани во други плански документи во некоја поранешна фаза, резимирајте ги главните заклучоци на таа оцена и како тие заклучоци се користени во процесот на одлучување. Опишете дали претходно спроведената оценка е направена согласно најновите сознанија за влијанијата врз животната средина со цел да може истата да се користи во процесот на усвојување на постоечкиот плански документ.

Потенцијалните влијанија од предметниот плански документ не биле предмет на оцена.

Доколку потенцијалните влијанија од клучната одлука во овој плански документ ќе биде оценета во некоја подоцнежна фаза на планирање на пониско ниво, наведете како ќе обезбедите влијанијата што се утврдени во оваа фаза на донесување на планскиот документ да се земат во предвид при носењето на одлуката во подоцнежната фаза (пр. се спроведува стратегиска оцена на урбанистички план во кој се предвидува изградба на објект кој подлежи на постапка на оцена на влијанието врз животната средина).

За изградба на фотоволтаична електрана со намена E1.13 НА ДЕЛ ОД КП 1/1 И КП 4, КО СУШЕВО, ОПШТИНА ШТИП според издадени услови за планирање со површина од 55 ха. се спроведува стратегиска оцена. Влијанието кое ќе произлезе од објектот е важно за вклопување во планскиот документ од повисоко ниво (Просторен план на Република Македонија), каде би се вградиле. Доколку при изработка на план од повисоко ниво се одлучи дека има потреба од оцена на ова подрачје, тогаш при наредната разработка на планска документација ќе биде почитувана одлуката од надлежната институција. Влијанијата што се утврдени во оваа фаза согласно законската регулатива и произнесување од релевантните органи, ќе се земат во предвид при носењето на одлуката во подоцнежната фаза.

ИЗЈАВА

Изјавуваме дека податоците дадени во овој формулар се точни, вистинити и комплетни.

Функција, име и презиме и потпис на лицето кој го носи планскиот документ во име на органот

**Министер за транспорт,
Александар Николоски**

Датум: 02.09.2025 година
Место: Скопје

М.П.

toad